

नेपाल, १ नं प्रदेश, भोजपुर, रामप्रसादराई गाउँपालिका स्थानीय राजपत्र खण्ड, संख्या: , गते,
२०७९ साल रामप्रसादराई गाउँपालिकाको गाउँकार्यपालिकाले बनाएको तल लेखिए बमोजिमको
कार्यविधि स्थानीय सरकार सञ्चालन ऐन, २०७४ को दफा १०२ को उपदफा (३) बमोजिम आम
नागरिकको जानकारीका लागि प्रकाशन गरिएको छ ।

रामप्रसादराई गाउँपालिकाको खेलकुद विकास समिति सञ्चालन कार्यविधि, २०७९ कार्यपालिकाबाट
स्वीकृत मिति: २०७९/०८/१९

प्रस्तावना:

रामप्रसादराई गाउँपालिकामा शैक्षिक क्षेत्रभित्र र बाहिर खेलकुदको माध्यमबाट समाजमा अनुशासन र
सामाजिक सङ्घाव कायम राखी युवाहरुलाई धुम्रपान, मध्यपान, लागु पदार्थ दुर्व्यसनको कुलतबाट जोगाई
शारीरिक तथा मानसिक विकास गरी सक्षम, अनुशासित र सुसंस्कृत समाज निर्माणको निमित्त
रामप्रसादराई गाउँपालिका क्षेत्रभित्र खेलकुदमा स्वच्छ प्रतिस्पर्धाको भावना जागृत गराई परिश्रम र
परिवर्तन प्रति सचेत स्वस्थ नागरिक बनाउनको लागि विभिन्न तालिम तथा खेलकुद सम्बन्धी
प्रतियोगिताहरु सञ्चालन गरी सबै किसिमको खेलकुद आयोजना गर्न तथा स्थानीय, प्रदेश, राष्ट्रिय
तथा अन्तर्राष्ट्रिय स्तरमा हुने खेलकुद प्रतियोगितामा प्रतिष्ठर्धा गराउन रामप्रसादराई गाउँपालिका
क्षेत्रभित्र खेलकुद विकास गर्न एवं गाउँपालिका भित्र रहेका खेलकुदसँग सम्बन्धित संघ संस्थाहरुलाई
प्रोत्साहन एवं नियमनका लागि कानूनी व्यवस्था गर्न आवश्यक देखिएकोले नेपालको संविधानको
अनुसूची ९ (२), स्थानीय सरकार सञ्चालन ऐन, २०७४ को दफा ११ को उपदफा ४ (क) बमोजिम
रामप्रसादराई गाउँपालिका गाउँकार्यपालिकाले यो कार्यविधि बनाएको छ ।

परिच्छेद १

प्रारम्भिक

१. संक्षिप्त नाम र प्रारम्भ:

- (१) यो कार्यविधिको नाम “रामप्रसादराई गाउँपालिकाको खेलकुद विकास समिति सञ्चालन कार्यविधि,
२०७९” रहेकोछ ।
(२) यो कार्यविधि गाउँकार्यपालिकाबाट पारित भई स्थानीय राजपत्रमा प्रकाशन भएको मितिबाट लागु
हुनेछ ।
(३) यो कार्यविधि शैक्षिक संस्थाहरु, क्लवहरु, खेलकुदको क्षेत्रमा काम गर्ने विभिन्न संघ संस्थाहरु,
प्रशिक्षण केन्द्रहरुमा समेत लागु हुनेछ ।



परिच्छेद २

परिभाषा

२. परिभाषा: विषय वा प्रसंगले अर्को अर्थ नलागेमा यस कार्यविधिमा:

- (क) "अध्यक्ष" भन्नाले रामप्रसादराई गाउँपालिकाको अध्यक्ष सम्झनु पर्छ ।
- (ख) "कार्यविधि" भन्नाले रामप्रसादराई गाउँपालिकाको खेलकुद विकास समिति कार्यविधि २०७९ सम्झनु पर्छ ।
- (ग) "खेलकुद सम्बन्धी संस्था" भन्नाले दफा ११ र १२ बमोजिम दर्ता भएका संस्था सम्झनुपर्छ ।
- (घ) "खेलकुद" भन्नाले रामप्रसादराई गाउँपालिकाको आयोजना वा स्वीकृति वा सहमति लिई खेलाइने म्याराथन समेतका खेलकुद सम्झनु पर्छ ।
- (ङ) "खेलाडी" भन्नाले टिम, क्लब, संघ, संस्था तथा विभिन्न स्थानीय, राष्ट्रिय, अन्तर्राष्ट्रिय खेलमा खेल्ने खेलाडी सम्झनु पर्छ ।
- (च) "तोकिएको" वा "तोकिए बमोजिम" भन्नाले यस कार्यविधिमा तोकिएको वा तोकिए बमोजिम सम्झनुपर्छ ।
- (छ) "गाउँपालिका" भन्नाले रामप्रसादराई गाउँपालिका सम्झनु पर्छ ।
- (ज) "खेलकुद विकास समिति" भन्नाले यस कार्यविधिको दफा ३ बमोजिम गठन भएको खेलकुद विकास समिति सम्झनु पर्छ र यसलाई छोटकरीमा "खेलकुद समिति" भनिनेछ ।
- (झ) "उपाध्यक्ष" भन्नाले रामप्रसादराई गाउँपालिकाको उपाध्यक्ष सम्झनु पर्छ ।
- (ञ) "प्रमुख प्रशासकीय अधिकृत" भन्नाले रामप्रसादराई गाउँपालिकाको प्रमुख प्रशासकीय अधिकृत सम्झनु पर्छ ।
- (ट) "प्रशिक्षक" भन्नाले रामप्रसादराई गाउँपालिकाद्वारा सञ्चालित खेलकुद प्रशिक्षणमा सहभागी प्रशिक्षक, टिम, क्लब, संघ, संस्थामा खेल प्रशिक्षण समितिमा सम्बद्ध विषयगत खेलकुद प्रशिक्षक सम्झनु पर्छ ।
- (ठ) "प्रशिक्षार्थी" भन्नाले रामप्रसादराई गाउँपालिकाद्वारा सञ्चालित खेलकुद प्रशिक्षणमा सहभागी खेलाडी, खेलाडी टिम, क्लब, संघ संस्थामा सम्बद्ध सिकारु खेलाडी सम्झनु पर्छ । (ड) "प्रोत्साहन" भन्नाले खेलाडीलाई दिइने उपहार, सम्मान, पुरस्कार सम्झनु पर्छ ।
- (ढ) "सदस्य" भन्नाले खेलकुद विकास समितिका सदस्य सम्झनु पर्छ ।
- (ण) "सदस्य-सचिव" भन्नाले खेलकुद विकास समितिको सदस्य सचिव सम्झनु पर्छ ।
- (त) "संयोजक" भन्नाले खेलकुद विकास समितिको संयोजक सम्झनु पर्छ ।
- (थ) "संरक्षक" भन्नाले खेलकुद समितिका संरक्षकको रूपमा रहने अध्यक्ष सम्झनु पर्छ ।



परिच्छेद ३

खेलकुद विकास समितिको गठन तथा काम, कर्तव्य र अधिकार

३. खेलकुद विकास समितिको गठन:

(१) खेलकुदको विकास गर्नको लागि गाउँपालिकामा देहाय बमोजिमको ११ सदस्यीय “खेलकुद विकास समिति” को गठन हुनेछः

(क) संयोजक सामाजिक विकास समिति

— अध्यक्ष

(ख) गाउँकार्यपालिका सदस्यहरु मध्येबाट कार्यपालिकाकले तोकेको एक जना

— सदस्य

(ग) विभिन्न खेलकुदका प्रशिक्षकहरु मध्येबाट अध्यक्षले तोकेको २ जना

— सदस्य

(घ) स्थानीय, राष्ट्रिय तथा अन्तराष्ट्रिय खेल जगतमा प्रतिभा आजर्न गरेका खेलाडी वा पूर्व खेलाडी मध्येबाट कार्यपालिकाले मनोनित गरेको कम्तीमा एक जना महिला सहित बढीमा २ जना

— सदस्य

(ड) गाउँपालिका स्तरका खेलकुद सम्बन्धी संस्था तथा क्लबका व्यक्तिहरु मध्येबाट संयोजकले मनोनित गरेको कम्तीमा १ जना महिला सहित २ जना

— सदस्य

(च) सामुदायिक विद्यालयका शिक्षकहरु मध्ये अध्यक्षद्वारा मनोनित १ जना —

सदस्य

छ) स्थानीय प्रहरी प्रमुख

सदस्य

(ज) शिक्षा, युवा तथा खेलकुद शाखा वा सामाजिक विकास शाखा प्रमुख

— सदस्य सचिव

(२) समितिले आवश्यक देखेमा अन्य स्थानीय तह वा जिल्लाको खेलकुदको क्षेत्रमा ख्याती प्राप्त व्यक्तिलाई विशेषज्ञ वा सल्लाहकारको रूपमा समितिको बैठकमा आमन्त्रण गर्न सक्नेछ।

४. खेलकुद समिति अन्तर्गत आवश्यकता अनुसार प्रत्येक वडामा वडा खेलकुद समिति गठन गर्न सकिनेछः

(क) वडा खेलकुद समिति ५ देखी १ सदस्यीय हुने छ,

(ख) वडा खेलकुद समितिको काम कर्तव्य र अधिकार गाउँपालिका स्तरीय खेलकुद विकास समिति सँगको समन्वयमा सञ्चालन हुने छ।

५. खेलकुद विकास समितिको काम, कर्तव्य र अधिकारः

खेलकुद विकास समितिको काम, कर्तव्य र अधिकार देहाय बमोजिम हुनेछः

(क) गाउँपालिका स्तरीय खेलकुद क्यालेप्डरलाई स्वीकृत गर्ने।

(ख) स्थानीय स्तरका खेलकुदको लागि भौतिक संचरनाको पूर्वाधार निर्माण, योजना निर्माण, सञ्चालन तथा विकासका लागि आवश्यक सल्लाह दिने,

(ग) खेलकुदको स्तर वृद्धि गर्न स्थानीय, जिल्ला, प्रदेश तथा राष्ट्रिय स्तरका विभिन्न खेलकुद प्रतियोगिताहरुको आयोजना तथा सञ्चालन गर्ने, गराउने,

(घ) शिक्षण संस्थाहरुमा खेलकुद सम्बन्धी आवश्यकता अनुसार पाठ्यक्रम बनाउन, प्रशिक्षण, प्रतियोगिता सञ्चालन गर्ने तथा खेलकुदको उपयोगिताका सम्बन्धमा प्रचार प्रसार गर्ने गराउने,

(ङ) खेलकुद सम्बन्धी प्रतियोगिता वा बैठकमा भाग लिन खेलाडी, समितिका सदस्य तथा कर्मचारीलाई अन्य पालिका, जिल्ला, प्रदेश र संघमा पठाउन कार्यपालिकामा सिफारिस गर्ने,



२०८३ अक्टूबर २५

- (च) स्थानीय स्तरका खेलकुद प्रशासन, शैक्षिक संस्था, कलब, संघ संस्था, प्रशिक्षण संस्थाको नियमनमा गाउँपालिकालाई समन्वय गर्ने,
- (छ) गाउँपालिकालाई खेलकुद विकास सम्बन्धी विषयमा राय सल्लाह दिने,
- (ज) खेलकुद सम्बन्धी कलब, संस्थालाई आर्थिक सहयोगको लागि गाउँपालिका समक्ष सिफारिस गर्ने,
- (झ) खेलकुद सम्बन्धी स्तर बढाउने पुस्तक, पर्चा, चलचित्र वा भिडियो चलचित्र आदिको स्रष्टा एवं निर्मातालाई आर्थिक वा अन्य सहयोग प्रदान गरी प्रोत्साहित गर्ने,
- (ञ) खेलकुदको विकासको लागि निर्मित खेलकुद मैदानको संरक्षण तथा रेखदेख गर्ने व्यवस्था मिलाउने,
- (ट) खेलाडीहरुको स्तरवृद्धि गर्न आवश्यकतानुसार स्वदेशी तथा विदेशी प्रशिक्षकहरुबाट प्रशिक्षण दिलाउने व्यवस्था गर्ने र उपयुक्त खेलाडीको छनौट गरी आवश्यकतानुसार विदेशमा समेत तालिम हासिल गर्नको लागि पठाउने,
- (ठ) गाउँपालिका भित्रका खेलाडीहरुलाई आर्थिक सहायता तथा छात्रवृत्ति प्रदान गर्नको लागि गाउँपालिका समक्ष सिफारिस गर्ने,
- (ड) खेलाडीको स्वास्थ्यको प्रबद्धन गर्नको लागि आवश्यक व्यवस्था गर्ने,
- (ढ) विभिन्न कारणबाट शारीरिक तथा मानसिक रूपमा विकलाङ्ग हुन पुगेका अपाङ्गताहरुको खेलकुदको विकास गर्न तालिम तथा प्रतियोगिता सञ्चालन गर्न व्यवस्था गर्ने र आवश्यकतानुसार त्यस्तो खेलकुदको महत्वको सम्बन्धमा प्रचार प्रसार गर्ने गराउने,
- (ण) वडा स्तर र विद्यालय स्तरमा खेलकुद गतिविधि सञ्चालन गर्ने गराउने,
- (त) खेलकुद मार्फत रोजगारीका लागि आवश्यक पहल गर्ने,
- (थ) खेलकुदको विकासको लागि अन्य आवश्यक व्यवस्थाहरु गर्ने गराउने।
- (द) गाउँपालिका भित्रका विभिन्न खेलकुदहरुको विकासका लागि वार्षिक प्रस्तावित बजेट गाउँसभा हुनुभन्दा पन्थ्र दिन अगाडि कार्यपालिकामा पेश गर्ने।
- (ध) संरक्षक अध्यक्ष, प्रमुख सल्लाहकार उपाध्यक्ष, सल्लाहकार प्रमुख प्रशासकीय अधिकृत र शिक्षा तथा सामाजिक विकास शाखा प्रमुखलाई बैठकमा आमन्त्रण गरी आवश्यक परामर्श र निर्देशन लिने।

६. सदस्य सचिवको काम, कर्तव्य र अधिकार:

- (क) बैठकको पत्राचार गर्ने, अभिलेख राख्ने, निर्णय पुस्तिकाको सुरक्षा गर्ने र संयोजकको आदेशानुसार बैठकको लागि आवश्यक विषय सूची र सामग्री जुटाउने।
- (ख) बैठकको माइन्यूट उठाउने र बैठक सञ्चालन सम्बन्धी आवश्यक काम गर्ने।
- (ग) समितिको सचिवालयको व्यवस्थापन कार्य गर्ने।

७. समितिका सदस्यहरुको पदावधि:

- (१) मनोनित सदस्यहरुको पदावधि तीन वर्षको हुनेछ र पदावधि समाप्त भएपछि निजहरुको पुनःमनोनयन हुन सक्नेछ।
तर गाउँपालिकाको निर्वाचन भएमा निजहरुको पदावधि स्वतः समाप्त हुनेछ।
- (२) पदावधि समाप्त नहुँदै कुनै सदस्यको पद रिक्त हुन आएमा बाँकी पदावधिको लागि दफा ३ को प्रक्रिया बमोजिम पद पूर्ति गरिनेछ।

१०/८/२०८५



(३) सदस्यले राजीनामा गरी स्वीकृत भएमा निज आफ्नो पदबाट मुक्त भएको मानिनेछ ।

(४) कुनै सदस्यले आफ्नो कर्तव्य पालना गरेको छैन भन्ने लागेमा समितिको सिफारिसमा कार्यपालिकाको निर्णयले त्यस्तो सदस्यलाई जुनसुकै बखत हटाउन सक्नेछ । त्यस्तो कारवाही गर्दा सम्बन्धित सदस्यलाई सफाई दिने मौकाबाट बच्चित गरिने छैन ।

८. सदस्यको अयोग्यता:

देहायको कुनै व्यक्ति सदस्यमा मनोनित हुन वा बहाल रहन सक्नेछैन:

(क) गैर नेपाली नागरिक,

(ख) समितिमा कार्यरत वैतनिक कर्मचारी,

(ग) साहुको ऋण तिर्न नसकी दामासाहीमा परेको,

(घ) नैतिक पतन देखिने फौजदारी अभियोगमा अदालतबाट कसूरदार ठहरी सजाय पाएको,

(ङ) मगज बिग्रेको ।

(च) एककाइस वर्ष उमेर पूरा नभएको ।

९. सदस्यता समाप्त हुने अवस्था:

देहायको अवस्थामा सदस्यता समाप्त भएको मानिनेछ:

(क) दफा ८ बमोजिम सदस्यमा बहाल रहन अयोग्य भएमा,

(ख) सदस्यले राजीनामा गरेमा,

(ग) मृत्यु भएमा,

(घ) समितिलाई कारण सहितको सूचना नदिई लगातार तीन पटकभन्दा बढी समितिको बैठकमा अनुपस्थित भएमा ।

परिच्छेद ४ समितिको बैठक

१०. समितिको बैठक र निर्णय:

(१) संयोजकबाट निर्देशन भए अनुसार सदस्य सचिवले मिति, समय र स्थान तोकी समितिको बैठक बोलाउनेछ ।

(२) समितिको बैठकको अध्यक्षता संयोजकले गर्नेछ र निजको अनुपस्थितिमा सदस्यहरूले आफू मध्येबाट छानेको सदस्यले बैठकको अध्यक्षता गर्नेछ ।

(३) समितिको कूल सदस्य संख्याको बहुमत सदस्यहरू उपस्थित भएमा बैठकको लागि गणपुरक संख्या पुगेको मानिनेछ ।

(४) समितिको बैठक आवश्यकता अनुसार बस्न सक्नेछ ।



(५) जम्मा सदस्य संख्याको एक तिहाई सदस्यहरूले मनासिब माफिकको कारण देखाई बैठक बोलाइयोस भनी संयोजक समक्ष लिखित अनुरोध गरेमा संयोजकले ७ (सात) दिनभित्र बैठक बोलाउनु पर्नेछ ।

(६) बैठकमा बहुमतको राय मान्य हुनेछ र मत बराबर भएमा अध्यक्षता गर्ने व्यक्तिले निर्णयक मत दिन पाउने छ ।

(७) बैठकको निर्णय पुस्तिका सदस्य सचिवले राख्नेछ ।

परिच्छेद ५

टिम, क्लब, संघ संस्थाहरूको दर्ता र व्यवस्थापन

११. खेलकुद सम्बन्धी संस्थाको दर्ता: (१) खेलकुद सम्बन्धी गतिविधि सञ्चालन गर्न प्रचलित कानून बमोजिम दर्ता भएको संस्थाले यस समितिमा समेत दफा १२ बमोजिम संस्था दर्ता गर्नु पर्नेछ ।

(२) उपदफा (१) बमोजिम समितिमा दर्ता नभएको खेलकुद सम्बन्धी टिम, क्लब, संघ संस्थाले गाउँपालिकाभित्र खेलकुद सम्बन्धी गतिविधि सञ्चालन गर्न सक्ने छैन ।

१२. संस्था दर्ताको लागि दरखास्त दिनुपर्ने:

(१) समितिको लगतमा संस्था दर्ता गराउन चाहने खेलकुद सम्बन्धी संस्थाले देहायका विवरण खुलाई समितिमा नाम दर्ताको लागि निवेदन दस्तुर १०००। का साथ अनुसूची १ बमोजिमको ढाँचामा दरखास्त दिनु पर्नेछ:

(क) संस्थाको नाम र ठेगाना,

(ख) सञ्चालन गरिने खेलकुदको किसिम,

(ग) कार्यकारिणी समितिका सदस्यहरूको नाम, ठेगाना र पेशा ।

(२) उपदफा (१) बमोजिम दरखास्त दिंदा खेलकुद सम्बन्धी संस्थाले संस्था दर्ता प्रमाण पत्र र विधानको प्रतिलिपि समेत दरखास्त साथ संलग्न गरेको हुनु पर्नेछ ।

१३. खेलकुद सम्बन्धी संस्थाको नाम दर्ता गर्न सक्ने:

(१) दफा १२ बमोजिम नाम दर्ता गराउनको लागि दरखास्त परेमा दरखास्त प्राप्त भएको मितिले पैतीस दिन भित्र समितिले आवश्यक जाँचबुझ गरी त्यस्तो खेलकुद सम्बन्धी संस्थालाई आफ्नो लगतमा नाम दर्ता गराई अनुसूची २ बमोजिमको प्रमाण पत्र दिनु पर्नेछ । सोही प्रमाण पत्रमा हरेक वर्ष नवीकरण भएको विवरण उल्लेख गरी प्रमुख प्रशासकीय अधिकृतले सही गरी नवीकरण गर्नु पर्नेछ ।

(२) पहिल्यै दर्ता भई सकेको संस्था भए गाउँपालिकामा सूचीकृतको लागि अनुसूची ३ को ढाँचामा लिखित निवेदन दिनु पर्नेछ ।

(३) सूचीकृत भएका संस्थाहरूलाई अनुसूची ४ बमोजिम प्रमाण पत्र दिइनेछ । सोही प्रमाण पत्रमा हरेक वर्ष नवीकरण भएको विवरण उल्लेख गरी नवीकरण गर्नु पर्नेछ,

अग्रिम
२०८५



(४) दर्ता वा सूचीकृत भएका संस्थाको नवीकरण गर्न दिइने निवेदन अनुसूची ५ बमोजिमको ढाँचामा हुनुपर्नेछ ।

(५) गाउँपालिकामा दर्ता वा सूचीकृत गर्दा आवेदन फारम शुल्क बाहेक अन्य दस्तुर लाग्नेछैन ।

(६) प्रत्येक वर्षको आषाढ मसान्तभित्र सबै दर्तावाल वा सूचीकृत संस्थाहरूले गाउँपालिकामा अनिवार्य नवीकरण गराउनु पर्नेछ ।

(७) आर्थिक कारोबार गरिने संस्थाले स्थायी लेखा नं. (PAN) लिएको हुनु पर्नेछ ।

(८) दर्ता र नवीकरण गर्नुभन्दा पहिले समितिले तोकेको प्रतिनिधिद्वारा सम्बन्धित ठाउँको निरीक्षण गर्नु पर्नेछ ।

(९) उपदफा (१) बमोजिम लगतमा नाम दर्ता गर्न नसकिने ठहरिएमा दर्ता गर्न नसकिने व्यहोराको सूचना समितिले त्यस्तो खेलकुद सम्बन्धी संस्थालाई दिनुपर्नेछ ।

(१०) दर्ता भएका टिम, क्लव, संघ संस्थाले जुनसुकै खेलकुदको प्रतियोगिता गर्नुभन्दा अगाडि खेलकुद विकास समितिलाई जानकारी गराई स्वीकृति लिनु पर्नेछ ।

(११) खेलकुद समितिमा दर्ता भएका टिम, क्लव, संघ संस्थाहरूले नगर खेलकुद समितिको उद्देश्य अनुसार खेलकुद प्रतियोगिता सञ्चालन गर्न सहयोग माग गरेको खण्डमा आयोजक समितिलाई खेलकुद विकास समितिको सिफारिसमा गाउँपालिकाबाट आवश्यक रकम उपलब्ध गराउन सक्नेछ ।

१४. हेरफेरको सूचना गर्नु पर्ने:

(१) यो ऐन बमोजिम समितिको लगतमा नाम दर्ता भएको खेलकुद सम्बन्धी संस्थाले दफा १२ बमोजिम नाम दर्ताको लागि दिएको दरखास्तमा उल्लेख भएको व्यहोरा वा दरखास्त साथ संलग्न विधानको व्यहोरामा कुनै हेरफेर भएमा त्यसरी हेरफेर गर्नु परेको कारण सहितको सूचना पन्थ्र दिन भित्र समितिलाई दिनुपर्नेछ ।

(२) उपदफा (१) बमोजिम हेरफेरको सूचना प्राप्त भएपछि त्यस्तो हेरफेर गर्नु पर्ने कारण मनासिव देखेमा समितिले त्यस्तो हेरफेरको व्यहोरा लगतमा जनाई लगत अद्यावधिक बनाई राख्नु पर्नेछ ।

१५. खेलकुद सम्बन्धी संस्थाले हिसाबको श्रेस्ता राख्नु पर्ने:

(१) खेलकुद सम्बन्धी संस्थाले आफ्नो आम्दानी खर्चको हिसाबको श्रेस्ता समितिले तोकिदिएको ढाँचामा राख्नु पर्नेछ ।

(२) उपदफा (१) बमोजिम खेलकुद सम्बन्धी संस्थाले राखेको श्रेस्ताको जाँचबुझ खेलकुद समितिले जुनसुकै वेला पनि हेर्न सक्नेछ ।

(३) खेलकुद समितिले उपदफा (२) बमोजिम खेलकुद सम्बन्धी संस्थाको श्रेस्ताको जाँचबुझ गर्दा गराउँदा आम्दानी खर्चको हिसाब किताब अनियमित भएको वा रकम हिनामिना भएको देखिएमा त्यसरी अनियमित भएको हिसाब किताब नियमित गर्न लगाउन र हिनामिना भएको रकम सम्बन्धित व्यक्तिबाट असूल उपर गर्न गराउन आवश्यक कारवाही चलाउनेछ ।

१६. समितिले निर्देशन दिन र लगतबाट नाम कट्टा गर्न सक्ने:

(१) समितिले खेलकुद सम्बन्धी संस्थालाई खेलकुदको विकासको सम्बन्धमा समय समयमा आवश्यक निर्देशन दिन सक्नेछ र त्यस्तो निर्देशनको पालना गर्नु सम्बन्धित खेलकुद सम्बन्धी संस्थाको कर्तव्य हुनेछ ।



(२) उपदफा (१) बमोजिम समितिले दिएको निर्देशनको पालन नगर्ने खेलकुद सम्बन्धी संस्था वा समितिले तोकिदिएको ढाँचामा आफ्नो आम्दानी खर्चको हिसाब किताबको श्रेस्ता नराख्ने वा रकम हिनामिना गर्ने खेलकुद सम्बन्धी संस्थाको नाम समितिले आफ्नो लगतबाट कट्टा गर्न सक्नेछ ।

(३) उपदफा (२) बमोजिम समितिले आफ्नो लगतबाट कुनै खेलकुद सम्बन्धी संस्थाको नाम कट्टा गरेमा त्यसको सूचना सम्बन्धित खेलकुद सम्बन्धी संस्थालाई दिनु पर्नेछ ।

१७. समितिको स्वीकृति लिनु पर्ने: खेलकुद सम्बन्धी संस्थाले खेलकुद प्रतियोगिता गाउँपालिका भन्दा बाहिर वा राष्ट्रिय वा अन्तर्राष्ट्रिय खेलकुद विषयको सभा वा सम्मेलनमा भाग लिन कुनै सदस्य वा खेलाडीलाई पठाउन वा गाउँपालिकामा हुने खेलकुद प्रतियोगिता वा खेलकुद विषयको सभा वा सम्मेलनमा अन्य क्षेत्रको खेलाडी वा अधिकारीहरुलाई आमन्त्रण गर्न समितिको स्वीकृति लिनु पर्नेछ ।

१८. सदस्यहरुको सुविधा:

(१) सदस्यहरुले समितिको बैठकमा भाग लिए बापत तोकिए बमोजिम बैठक भत्ता पाउन सक्नेछन् ।

१९. कार्यक्रम तथा बजेट: खेलकुद विकास प्रवद्धर्नको लागि गाउँपालिकाले आवश्यक बजेट वार्षिक योजनामा समावेश गर्नु पर्नेछ ।

परिच्छेद ६ आचार संहिता

२०. आचार संहिता: खेल सम्बन्धी विषयका खेलाडी, समिति संयोजक तथा सदस्य, कर्मचारी, कार्यपालिका र सभा सदस्यहरुले देहाय बमोजिमको आचार संहिता पालना गर्नु पर्नेछ:

(क) खेलका निर्णयिक, खेलाडी, दर्शक, आयोजक कसैले पनि खेल सञ्चालनको समयमा कुनै पनि प्रतिबन्धित लागुऔषध र मादक पदार्थ सेवन गर्न पाइने छैन ।

(ख) प्रतिस्पर्धी टिमले विदेशी नागरिक मात्र समावेश गरेर स्वदेशी टिम बनाउन पाइने छैन । तर विदेशी खेलाडी समेतलाई आमन्त्रण गरिंदा गैर नेपाली टिमलाई मान्यता दिइनेछ ।

(ग) प्रतिस्पर्धात्मक खेल सञ्चालन गर्दा दर्तावाला टिमलाई मात्र मान्यता दिइनेछ ।

(घ) नैतिक पतन हुने फौजदारी अपराधमा दोषी ठहरिएको खेलाडीलाई खेलको टिमबाट हटाइने छ ।

(ङ) खेलको विजय पश्चात् पाउने शिल्ड, ट्रफी कहिँ कर्तै बेच्न, धरौटी राख्न वा उपहार दिन पाइने छैन । तर कुनै दर्तावाला क्लब बिघटन हुन गई उक्त क्लबले प्राप्त गरेका शिल्ड, ट्रफी गाउँपालिकाको स्वीकृतिमा अर्को दर्तावाल क्लबलाई उपहार दिन भने बाधा पर्ने छैन ।

(च) कुनै खेलमा व्यक्तिलाई दिएको उपहार बाहेक टिमले पाएको उपहार व्यक्तिको अधिनमा राख्न पाइनेछैन तर संरक्षण गर्न बाधा पर्ने छैन ।

(छ) खेलको निर्णयिक राख्दा तालिम प्राप्त आधिकारिक (प्रमाणिकृत) व्यक्ति बाहेक अरुलाई राख्न पाइनेछैन ।

(ज) खेलाडीहरुले आपसमा प्रतिस्पर्धा गर्दा आफ्नो टिमको पक्ष लिई कल्यापिङ्ग हुटिङ्ग, अनुहार मेकअप र चित्र प्रदर्शन गर्न पाइने छ, तर विपक्षी टीमका व्यक्तिहरु वा टिमलाई इड्गित गरी काटुर्न, चित्रकारिता, हुटिङ व्यक्तिगत वा संस्थागत नामबाट अश्लिल शब्द वा अभद्र व्यवहार गर्न पाइने छैन ।

१०८/२०८



- (झ) खेलको विकास गरी प्रचार प्रसार र प्रतिस्पर्धा क्षमता विकास गर्न गाउँपालिकाको स्वीकृति र इजाजत बिना आफ्नो टिमको नाममा जवर्जस्ती चन्दा उठाउन पाइने छैन ।
- (ञ) गाउँपालिकाको स्वीकृति वा इजाजत लिई उठाइएको चन्दा संस्थाको आम्दानी खातामा आय जनाई सम्बन्धित क्लबबाट पारित गराएर मात्र खर्च गर्न पाइनेछ ।
- (ट) यस अधि नै अन्यत्र दर्ता भएका वा गाउँपालिकामा सूचीकृत भएका संस्थाहरुले गाउँपालिकामा लिखित जानकारी दिएर मात्र स्वतन्त्र ढंगले खेल सञ्चालन गर्न पाउनेछन् । २१. सौजन्यता: दर्तावाला संस्थाहरुले अन्य संघ संस्थाहरुको सौजन्यमा कुनै खेल सञ्चालन गर्न गाउँपालिकाको पूर्व स्वीकृति लिनु पर्नेछ । संस्थाको सौजन्यताबाट प्राप्त नगद, जिन्सी वा अन्य सहयोगलाई सार्वजनिक गरी खेल सञ्चालन गर्नुका साथै विवरण दुरुस्त राख्नु पर्नेछ ।

परिच्छेद ७

सजाय

२२. जरिवाना: (१) दर्ता भएका खेलकुद सम्बन्धी संस्थाहरुले नवीकरण नगराएमा देहाय बमोजिम जरिवाना गरिनेछ

- (क) एक वर्षसम्म पनि नवीकरण नगरेमा रु. १५००। (पन्थ सय),
- (ख) दुई वर्षसम्म पनि नवीकरण नगरेमा रु. २,५००। (दुई हजार पाँच सय),
- (ग) तीन वर्षसम्म पनि नवीकरण नगरेमा रु. ५,०००। (पाँच हजार),
- (घ) पाँच वर्षसम्म पनि नवीकरण नगरेमा रु. १०,०००। (दश हजार) ।

(२) पाँच वर्ष भन्दा बढी समयसम्म पनि नवीकरण नगर्ने संस्थालाई दर्ताको सूचीबाट हटाइने छ । यसरी समयमै नवीकरण नगरी दर्ताको सूचीबाट हटिसकेको संस्थामा संलग्न व्यक्तिको अर्को संस्था दर्ता गरिने छैन ।

(३) समयमै नवीकरण नगर्ने संस्थाले आफ्नो कोषबाट जरिवाना बुझाउनु पर्नेछ । तर संस्थाको कुनै व्यक्तिका कारणले संस्था नवीकरण गर्न विलम्ब हुन गएको भए उक्त व्यक्तिबाट संस्थाले असूल उपर गर्न सक्नेछ ।

परिच्छेद ८

विविध

२३. संस्थाको विघटन: (१) दर्ता भएको खेलकुदका संस्थाहरु देहायको अवस्थामा बिघटन हनु सक्नेछन्:

- (क) संस्थाका दुई तिहाई बहुमतले संस्था बिघटन गर्ने भनी निर्णय गरेमा,
- (ख) लगातार ५ वर्षसम्म संस्था नवीकरण नगरेमा,
- (ग) संस्थाका पदाधिकारी निष्कृय भएमा वा वेपत्ता भएमा,
- (घ) प्राकृतिक विपत्तिको कारणबाट संस्था क्षत्विक्षत्वभएमा ।

२४. विघटित संस्थाको सम्पत्ति: विघटन भएको संस्थाको सम्पत्ति गाउँपालिका मातहतमा रहनेछ ।



२५. सजायः (१) समितिको कुनै सदस्य वा कर्मचारीले जानी जानी वा लापरवाही गरी वा बदनियत साथ समितिलाई हानी नोक्सानी पुर्याएमा निजलाई २०,०००।- (बीस हजार) रूपैयाँसम्म जरिवाना हुन सक्नेछ ।

(२) आर्थिक सम्पत्तिमा हानी नोक्सानी पुर्याएमा ऐन कानुनमा उल्लेख भए अनुसार कारवाही हुनेछ ।

२६. असल नियतले गरेको काममा बचाउः कार्यविधि बमोजिम खेलकुद सम्बन्धी शैक्षिक संस्था, क्लब, संस्थाहरुको अनुगमन तथा नियमन गर्दा सदस्यहरु उपर कुनै कारवाही गरिनेछैन ।

२७. यस कार्यविधिमा लेखिएको कुरामा यसै बमोजिम र अन्यमा प्रचलित कानुन बमोजिम हुनेछ ।

२८. प्रतिवेदनः समितिको वार्षिक प्रगति प्रतिवेदन संयोजकले कार्यपालिकामा पेश गर्नु पर्नेछ ।

२९. पुनरावेदन गर्न सक्ने: खेलकुद समितिले गरेको निर्णय उपर चित्त नबुझ्ने पक्षले निर्णय भएको मितिले ७ (सात) दिन भित्र गाउँकार्यपालिकामा पुनरावेदन गर्न सक्ने छ । गाउँ कार्यपालिकाले गरेको निर्णय अन्तिम हुनेछ ।

३०. बाधा अड्काउ फुकाउने अधिकारः यस कार्यविधिको कार्यान्वयनमा कुनै बाधा अड्काउ परेमा वा व्याख्या गर्ने अधिकार गाउँपालिकालाई हुनेछ ।

३१. संशोधनः यस कार्यविधिमा आवश्यकता अनुसार गाउँकार्यपालिकाले संशोधन गर्न सक्नेछ ।

अनुसूची १

(दफा १२ को उपदफा १ सँग सम्बन्धित)

मिति:.....

श्री प्रमुख प्रशासकीय अधिकृतज्यू
रामप्रसादराई गाउँपालिका,
गाउँकार्यपालिकाको कार्यालय, बैकुण्ठे ।

विषयः संस्था दर्ता सम्बन्धमा ।

म/हामीले तपसिलमा लेखिएको विवरण अनुसारको खेलकुद सम्बन्धी संस्था दर्ता गर्ने मनसायले इच्छुक व्यक्तिहरुको भेलाबाट गठित तदर्थ समितिले संस्थाको विधान समेत तयार गरी सकेकोले एक प्रति विधान यसै निवेदन साथ संलग्न राखी विधान स्वीकृति र संस्था दर्ताका लागि आवेदन गरेको छु/छौं ।
नियमानुसार संस्था दर्ता गरिदिनु हनु अनुरोध गरिन्छ ।

संस्थाको कार्यालय रहने स्थानः.....

रामप्रसादराई गाउँपालिका वडा नं.,
टोलको नाम.....



अध्यक्ष

नाम

मिति

सचिव

नाम

मिति

निवेदन साथ पेश गर्नु पर्ने कागजातहरु

क) संस्थाको विधानको मस्यौदा ।

ख) आवेदक र समितिका पदाधिकारीहरुको नेपाली नागरिकताको प्रतिलिपि ।

ग) संस्थाको छापको नमूना ।

अनुसूची २

(दफा १३ को उपदफा १ सँग सम्बन्धित)

रामप्रसादराई गाउँपालिका,
गाउँकार्यपालिकाको कार्यालय,
बैकुण्ठे, भोजपुर

मिति:

संस्था दर्ता प्रमाण पत्र

संस्थाको नाम:

ठेगाना:

दर्ता हुँदाका बखत रहनु भएका समितिको पदाधिकारी र सदस्य संख्या:

दर्ता हुँदाका बखत रहनु भएको अध्यक्षको नाम:

माथि उल्लेखित विवरण भएको संस्थाको विधान स्वीकृत गरी संस्था दर्ताको प्रमाण पत्र प्रदान गरिएको छ । रामप्रसादराई गाउँपालिकाको खेलकुद विकास समितिको कार्यविधि र विधानको अधिनमा रही खेलकुद सम्बन्धी गतिविधिहरु सञ्चालन गर्न अनुमति दिइएको छ ।

प्रमुख प्रशासकीय अधिकृत

रामप्रसादराई गाउँपालिका संस्था नवीकरणको विवरण क्र.सं.

संस्थाको नाम नवीकरण भएको मिति:

नवीकरण दस्तुर:

नवीकरण गर्ने कर्मचारीको सही र गा.पा.को छाप



1/2/2015

अनुसूची ३
(दफा १३ को उपदफा २ सँग सम्बन्धित)

मिति:

श्री प्रमुख प्रशासकीय अधिकृतज्यू
रामप्रसादराई गाउँपालिका,
गाउँकार्यपालिकाको कार्यालय,
बैकुण्ठे, भोजपुर ।

विषय: संस्था सूचीकृत गरिदिनु हुन ।

हामीले तपसिलको विवरण अनुसारको संस्था गठन गरी सञ्चालन गर्दै आएका छौं ।
गाउँकार्यपालिकाको नियमानुसार संस्था सूचीकृत गर्नुपर्ने भएकोले नियम अनुसार गरिदिन अनुरोध गर्दछौं ।

संलग्न कागजातहरु

- क) दर्ता प्रमाण पत्र ।
ख) गत आ.ब. को लेखा परीक्षण प्रतिवेदन ।
ग) कर चुक्ता प्रमाण पत्र ।
घ) कार्य समितिको निर्णय ।

.....
हस्ताक्षर

सचिव

.....
हस्ताक्षर

अध्यक्ष

अनुसूची ४
(दफा १३ को उपदफा ३ सँग सम्बन्धित)

रामप्रसादराई गाउँपालिका
गाउँकार्यपालिकाको कार्यालय
बैकुण्ठे, भोजपुर


संस्था सूचीकृत प्रमाण पत्र ।

संस्थाकोनाम:

ठेगाना:

दर्ता हुँदाका बखत रहनु भएका समितिको पदाधिकारी र सदस्य संख्या:

दर्ता हुँदाका बखत रहनु भएको अध्यक्षको नाम:



माथि उल्लिखित विवरण भएको संस्था सूचीकृत गरी प्रमाण पत्र प्रदान गरिएको छ । रामप्रसादराई गाउँपालिका खेलकुद विकास समितिको कार्यविधि र विधानको अधिनमा रही खेलकुद सम्बन्धी गतिविधिहरु सञ्चालन गर्न अनुमति दिइएको छ ।

प्रमुख प्रशासकीय अधिकृत

संस्था नवीकरणको विवरण क्र.सं.

संस्थाको नामः

नवीकरण भएको मिति:

नवीकरण दस्तुरः

नवीकरण गर्ने कर्मचारीको सही र गा.पा.को छाप

अनुसूची ५

(दफा १३ को उपदफा ४ सँग सम्बन्धित)

मिति:.....

श्री प्रमुख प्रशासकीय अधिकृतज्यू
रामप्रसादराई गाउँपालिका,
गाउँकार्यपालिकाको कार्यालय,
बैकुण्ठे, भोजपुर ।

विषय: संस्था नवीकरण गरी पाउँ ।

..... नामक संस्था यस गाउँपालिकामा दर्ता/सूचीकृत भई खेलकुद सम्बन्धी गतिविधिहरु सञ्चालन गरी रहेको हुँदा तपसिल बमोजिमका कागज पत्र संलग्न राखी नवीकरण गरिपाउँ भनी निवेदन गर्न आएको छुछौ । अतः आर्थिक वर्ष को संस्था नवीकरण गरी पाउँ ।

निवेदन साथ पेश गर्नु पर्ने कागजातहरु
क) आर्थिक वर्ष को लेखापरीक्षण प्रतिवेदन,
ख) संस्थाको वार्षिक गतिविधि,
ग) भावी योजना र बजेट ।

निवेदक
आज्ञाले

प्रमुख प्रशासकीय अधिकृत

